

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಕಾಮಾಸಿಕಾಷ್ಟಕಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

*His Holiness śrīmad āṇḍavan of śrīraṅgam*

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಕಾಮಾಸಿಕಾಷ್ಟಕಂ ||

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರುತೀನಾಮುತ್ತರಂ ಭಾಗಂ ವೇಗವತ್ಯಾಶ್ಚ ದಕ್ಷಿಣಂ |  
ಕಾಮಾದಧಿವಸನ್ ಜೀಯಾತ್ ಕಶ್ಚಿದದ್ಭುತ ಕೇಸರೀ || ೧ ||

ತಪನೇಂದ್ವಗ್ನಿ ನಯನಃ ತಾಪಾನಪಚಿನೋತು ನಃ |  
ತಾಪನೀಯ ರಹಸ್ಯಾನಾಂ ಸಾರಃ ಕಾಮಾಸಿಕಾ ಹರಿಃ || ೨ ||

ಆಕಂಠಮಾದಿಪುರುಷಂ

ಕಂಠೀರವಮುಪರಿ ಕುಂಠಿತಾರಾತಿಂ |

ವೇಗೋಪಕಂಠ ಸಂಗಾತ್

ವಿಮುಕ್ತ ವೈಕುಂಠ ಬಹುಮತಿಮುಪಾಸೇ || ೩ ||

ಬಂಧುಮಖಿಲಸ್ಯ ಜಂತೋಃ

ಬಂಧುರ ಪರ್ಯಂಕ ಬಂಧ ರಮಣೀಯಂ |

ವಿಷಮ ವಿಲೋಚನಮೀಡೇ

ವೇಗವತೀ ಪುಳಿನ ಕೇಳಿ ನರಸಿಂಹಂ || ೪ ||

ಸ್ವ ಸ್ಥಾನೇಷು ಮರುದ್ಗರ್ಣಾ ನಿಯಮಾರ್ಯ ಸ್ವಾಧೀನ ಸರ್ವೇಂದ್ರಿಯಃ

ಪರ್ಯಂಕ ಸ್ಥಿರ ಧಾರಣಾ ಪ್ರಕಟಿತ ಪ್ರತ್ಯಜ್ಞುಖಾವಸ್ಥಿತಿಃ |

ಪ್ರಾಯೇಣ ಪ್ರಣಿಪೇದುಷಾಂ ಪ್ರಭುರಸೌ ಯೋಗಂ ನಿಜಂ ಶಿಕ್ಷಾರ್ಯ

ಕಾಮಾನಾತನುತಾತ್ ಅಶೇಷ ಜಗತಾಂ ಕಾಮಾಸಿಕಾ ಕೇಸರೀ || ೫ ||

ವಿಕಸ್ವರ ನಖಿ ಸ್ವರು ಕ್ಷತ ಹಿರಣ್ಯ ವಕ್ಷಃ ಸ್ಥಲೀ

ನಿರರ್ಗಳ ವಿನಿರ್ಗಳದ್ರುಧಿರ ಸಿಂಧು ಸಂಧ್ಯಾಯಿತಾಃ |

ಅವಂತು ಮದನಾಸಿಕಾ ಮನುಜ ಪಂಚ ವಕ್ತ್ರಸ್ಯ ಮಾಂ  
ಅಹಂಪ್ರಥಮಿಕಾ ಮಿಥಃ ಪ್ರಕಟಿತಾಹವಾ ಬಾಹವಃ || ೬ ||

ಸಟಾ ಪಟಲ ಭೀಷಣೇ ಸರಭಸಾಟ್ಟಹಾಸೋದ್ಭಟೇ  
ಸ್ಫುರತ್ಕೃಧಿ ಪರಿಸ್ಫುಟದ್ ಭುಕುಟಿಕೇಽಪಿ ವಕ್ತ್ರೇ ಕೃತೇ |  
ಕೃಪಾ ಕಪಟ ಕೇಸರಿಽ ದನುಜ ಡಿಂಭ ದತ್ತ ಸ್ತನಾ  
ಸರೋಜ ಸದೃಶಾ ದೃಶಾ ವ್ಯತಿಭಿಷಜ್ಯ ತೇ ವ್ಯಜ್ಯತೇ || ೭ ||

ತ್ವಯಿ ರಕ್ಷತಿ ರಕ್ಷಕೈಃ ಕಿಮನ್ಯೈಃ  
ತ್ವಯಿ ಚಾರಕ್ಷತಿ ರಕ್ಷಕೈಃ ಕಿಮನ್ಯೈಃ |  
ಇತಿ ನಿಶ್ಚಿತ ಧೀಃ ಶ್ರಯಾಮಿ ನಿತ್ಯಂ  
ನೃಹರೇ ವೇಗವತೀ ತಟಾಶ್ರಯಂ ತ್ವಾಂ || ೮ ||

ಇತ್ಥಂ ಸ್ತುತಃ ಸಕೃದಿಹಾಷ್ಟಭಿರೇಷ ಪದ್ಯೈಃ  
ಶ್ರೀವೇಂಕಟೇಶ ರಚಿತೈಸ್ತ್ರಿದಶೇಂದ್ರ ವಂದ್ಯಃ |  
ದುರ್ದಾಂತ ಘೋರ ದುರಿತ ದ್ವಿರದೇಂದ್ರ ಭೇದೀ  
ಕಾಮಾಸಿಕಾ ನರಹರಿರ್ವಿತನೋತು ಕಾಮಾಃ || ೯ ||

|| ಇತಿ ಶ್ರೀಕಾಮಾಸಿಕಾಷ್ಟಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |  
ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||